
Malavatikritam Shri Krishna Stotram

——
మాలావతికృతం శ్రీకృష్ణస్తోత్రమ్

——
Document Information



Text title : Malavatikritam Shri Krishna Stotram

File name : mAlAvatikRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | brahmakhaNDa | adhyAya 18/15|| 9-35||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org



మాలావతికృతం శ్రీకృష్ణస్తోత్రమ్



మాలావత్యువాచ ।

వందే తం పరమాత్మానం సర్వకారణకారణమ్ ।

వినా యేన శవాః సర్వే ప్రాణినో జగతీతరే ॥ ౯॥

నిర్లిప్తం సాక్షిరూపం చ సర్వేషాం సర్వకర్మసు ।

విద్యమానం న దృష్టం చ సర్వైః సర్వత్ర సర్వదా ॥ ౧౦॥

యేన సృష్టా చ ప్రకృతిః సర్వాధారా పరాత్పరా ।

బ్రహ్మవిష్ణుశివాదీనాం ప్రసూర్యా త్రిగుణాత్మికా ॥ ౧౧॥

జగత్సృష్టౌ స్వయం బ్రహ్మ నియతో యస్య సేవయా ।

పాతా విష్ణుశ్చ జగతాం సంహర్తా శంకరః స్వయమ్ ॥ ౧౨॥

ధ్యాయంతే యం సురాః సర్వే మునయో మనవస్తథా ।

సిద్ధాశ్చ యోగినః సంతః సంతతం ప్రకృతేః పరమ్ ॥ ౧౩॥

సాకారం చ నిరాకారం పరం స్వేచ్ఛామయం విభుమ్ ।

వరం వరేణ్యం వరదం వరార్హం వరకారణమ్ ॥ ౧౪॥

తపఃఫలం తపోబీజం తపసాం చ ఫలప్రదమ్ ।

స్వయంతపఃస్వరూపం చ సర్వరూపం చ సర్వతః ॥ ౧౫॥

సర్వాధారం సర్వబీజం కర్మ తత్కర్మణాం ఫలమ్ ।

తేషాం చ ఫలదాతారం తద్బీజం క్షయకారణమ్ ॥ ౧౬॥

స్వయంతేజఃస్వరూపం చ భక్తానుగ్రహవిగ్రహమ్ ।

సేవాధ్యానం న ఘటతే భక్తానాం విగ్రహం వినా ॥ ౧౭॥

తత్తేజో మణ్డలాకారం సూర్యకోటిసమప్రభమ్ ।

అతీవ కమనీయం చ రూపం తత్ర మనోహరమ్ ॥ ౧౮॥

నవీననీరదశ్యామం శరత్పృష్ఠజులోచనమ్ ।

శరత్పూర్వణచంద్రాస్యమీషద్ధాస్యసమన్వితమ్ ॥ ౧౯॥

కోటికన్దర్పలావణ్యం లీలాధామ మనోహరమ్ ।
 చన్దనోక్షితసర్వాజ్ఞం రత్నభూషణభూషితమ్ ॥ ౨౦॥
 ద్విభుజం మురలీహస్తం పీతకౌశేయవాససమ్ ।
 శిశోరవయసం శాన్తం రాధాకాన్తమనన్తకమ్ ॥ ౨౧॥
 గోపాఙ్గానాపరివృతం కుత్రచిన్నిర్జ్జనే వనే ।
 కుత్రచిద్రాసమధ్యస్థం రాధయా పరిషేవితమ్ ॥ ౨౨॥
 కుత్రచిద్గోపవేషం చ వేష్టితం గోపబాలకైః ।
 శతశ్చృజ్ఞాచలోత్కృష్టై రమ్యే వృన్దావనే వనే ॥ ౨౩॥
 నికరం కామధేనూనాం రక్షన్తం శిశురూపిణమ్ ।
 గోలోకే విరజాతీరే పారిజాతవనే వనే ॥ ౨౪॥
 వేణుం క్వణన్తం మధురం గోపీసమ్మోహకారణమ్ ।
 నిరామయే చ వైకుణ్ఠే కుత్రచిచ్ఛ చతుర్భుజమ్ ॥ ౨౫॥
 లక్ష్మీకాన్తం పార్షదైశ్చ సేవితం చ చతుర్భుజైః ।
 కుత్రచిత్స్వాంశరూపేణ జగతాం పాలనాయ చ ॥ ౨౬॥
 శ్వేతదీప్తే విష్ణురూపం పద్మయా పరిషేవితమ్ ।
 కుత్రచిత్స్వాంశకలయా బ్రహ్మాణ్డబ్రహ్మరూపిణమ్ ॥ ౨౭॥
 శివస్వరూపం శివదం స్వాంశేన శివరూపిణమ్ ।
 స్వాత్మనః షోడశాంశేన సర్వాధారం పరాత్పరమ్ ॥ ౨౮॥
 స్వయం మహద్విరాడ్రూపం విశ్వైః యస్య లోమసు ।
 లీలయా స్వాంశకలయా జగతాం పాలనాయ చ ॥ ౨౯॥
 నానావతారం బిభ్రన్తం బీజం తేషాం సనాతనమ్ ।
 వసన్తం కుత్రచిత్సన్తం యోగీనాం హృదయే సతామ్ ॥ ౩౦॥
 ప్రాణరూపం ప్రాణీనాం చ పరమాత్మానమీశ్వరమ్ ।
 తం చ స్తోతుమశక్తాఽహమబలా నిర్గుణం విభుమ్ ॥ ౩౧॥
 నిర్లక్ష్యం చ నిరీహం చ సారం వాఙ్మనసోః పరమ్ ।
 యం స్తోతుమక్షమోఽనన్తః సహస్రవదనేన చ ॥ ౩౨॥
 పంచవక్త్రశ్చతుర్వక్త్రో గజవక్త్రః షడాననః ।
 యం స్తోతుం న క్షమా మాయా మోహితా యస్య మాయయా ॥ ౩౩॥

యం స్తోతుం న క్షమా శ్రీశ్చ జడీభూతా సరస్వతీ ।
వేదా న శక్తా యం స్తోతుం కో వా విద్వాంశ్చ వేదవత్ ॥ ౩౪॥
కిం స్తామి తమనీహం చ శోకార్తా స్త్రీ పరాత్పరమ్ ।
ఇత్యుక్త్వా సా చ గాన్ధర్వీ విరరామ రురోద చ ॥ ౩౫॥
ఇతి బ్రహ్మవైవర్తపురాణే బ్రహ్మఖణ్డే అష్టాదశాధ్యాయాంతర్గతం
మాలావతికృతం శ్రీకృష్ణస్తోత్రం సమాప్తమ్ ।
బ్రహ్మవైవర్తపురాణ । బ్రహ్మఖణ్డ । అధ్యాయ ౧౮/౧౫॥ ౯-౩౫॥

brahmavaivartapurANa . brahmakhaNDa . adhyAya 18/15.. 9-35..

Proofread by PSA Easwaran

——
Malavatikritam Shri Krishna Stotram
pdf was typeset on March 5, 2025
——

Please send corrections to sanskrit@cheerful.com

